

भूतपूर्व अमेरिकी राष्ट्रपति जिम्मि कार्टरद्वारा जारी गरिएको प्रेस विज्ञप्ति

जुन १६, २००७

तत्काल जारी हुने

सम्पर्क ठेगाना

एटलान्टा : डेबोराह हेक्स १ ४०४ ४२० ५१२४

काठमाडौं: डारेन नान्स ९७७ १ ४४४ ५०५५/१४४६

म पुन एकपटक नेपाल आउंदा हर्षित छु र मलाई द कार्टर सेन्टरका दीर्घकालीन पर्यवेक्षक, राजनीतिक नेता, सिमान्तिकृत समूह तथा निर्वाचन अधिकारीहरूले देशको वर्तमान अवस्थाका बारेमा जानकारी प्रदान गर्नु भएको छ । यस महान देशका जनताहरूले विगत एक वर्षमा हासिल गरेको उपलब्धिका लागि म वहांहरूप्रति हार्दिक आभार व्यक्त गर्दछु । द कार्टर सेन्टर आँनो क्षमताले भ्याएसम्म तपाईंहरूलाई सहयोग गर्न नेपालमा कार्यरत छ र यसका लागि चुनावी तथा राजनैतिक वातावरणका बारेमा जानकारी लिने उद्देश्यले मार्च महिना देखि नेपालको ७० भन्दा बढी जिल्लाहरूमा हाम्रा दीर्घकालीन पर्यवेक्षकहरू खटाइएका छन् ।

संविधान सभाको निर्वाचन

नेपाल ऐतिहासिक रूपान्तरणको क्रममा रहेको छ । यस जटिल प्रक्रियाका लागि सरकार, नागरिक समाज, सिमान्तिकृत समूहहरू तथा विशेषतः सर्वसाधारण जनताको साभा प्रतिबद्धताको आवश्यकता पर्दछ । नेपालले संविधान सभाको निर्वाचन सम्पन्न गर्न आवश्यक उद्देश्य तय गरिसकेको छ र यहां मेरो छोटो भ्रमणका अवधिमा यो उद्देश्य प्राप्तितर्फ हासिल गरिएको महत्वपूर्ण प्रगतिका लागि मेरो समर्थन रहेको छ । मडिसिर (नोभेम्बर/डिसेम्बर) महिनामा निर्वाचन सम्पन्न गर्ने तिथि घोषणा गर्न तथा निर्वाचन क्षेत्रसम्बन्धी थाति रहेका सवालहरूलाई सम्बोधन गर्ने लगायत निर्वाचनका लागि आवश्यक सम्पूर्ण तयारी यथाशिघ्र सम्पन्न गर्न म सरकारलाई अनुनय गर्दछु । यस अवधिमा ट्रन्डबाट अलग रहनका लागि सम्भौताको आवश्यकता पर्दछ ।

यसका अतिरिक्त, स्वच्छ तथा विश्वसनीय निर्वाचन सम्पन्न गर्न आवश्यक पर्ने शान्ति तथा मेलमिलापतर्फ अधि बढ्न भावी प्रगतिका लागि बढी केन्द्रित हुनुपर्ने दुईवटा क्षेत्रमा म प्रकास पार्न चाहन्छु :

सुदृढ सुरक्षाको वातावरण:

विगत चार दिनसम्म मसंग भएका विभिन्न बैठकहरू तथा द कार्टर सेन्टरका दीर्घकालीन पर्यवेक्षकहरूबाट प्राप्त प्रतिवेदनलाई मध्यनजर गर्दा नेपालको विद्यमान असुरक्षा तथा हिंसाका बारेमा सबैको चासो देखिन्छ । वर्तमान शान्ति सुरक्षाको अवस्था स्वीकारयोग्य छैन । रूपान्तरण प्रक्रियालाई सुदृढ गर्नका लागि सुरक्षित वातावरण पहिलो सर्त हो । मैले माओवादीका नेता, अध्यक्ष प्रचण्डसंग थ्यगलन ऋक्कगलष्कतीभवनगभ ९३३० को समस्याका बारेमा कुरा गरें । वहांले यस

विषयलाई गम्भीर रूपमा लिने कुरा मलाई आश्वासन दिनु भएको छ । थ्री का बारेमा केही समस्याहरू छन् भन्ने वहाँले स्वीकार्नु भएको छ र यस्तो खराब व्यवहार अन्त्य गर्न वहाँ आफैले जिम्मेवारी लिनु हुने बचन दिनु भएको छ । वहाँको यस्तो आश्वासनलाई म स्वागत गर्दछु र थ्री का गतिविधिहरू अध्यक्ष प्रचण्डको प्रतिबद्धता अनुरूप छन् भन्ने कुरा सुनिश्चित गर्न मेरा कर्मचारीहरूले थ्री लाई नजिकबाट अवलोकन गर्नेछन् । मलाई मधेसी जन अधिकार फोरमको नेतृत्वबाट पनि उनीहरूको समूह अहिंसा तथा शान्ति प्रति प्रतिबद्ध छ भन्ने कुरामा आश्वासन प्राप्त भएको छ । तसर्थ म यो प्रतिबद्धता प्रति पनि निरन्तर रूपमा अवलोकन गर्न चाहन्छु ।

यसका अतिरिक्त, संसारको प्रत्येक प्रजातान्त्रिक मुलुकमा नागरिक प्रशासनको अभिन्न अङ्गको रूपमा सुदृढ प्रहरी बल रहन्छ । प्रहरीको कर्तव्य जनताको संरक्षण गर्नु र उनीहरूलाई सुरक्षित महसुस गराउनु हो । नेपाल प्रहरीलाई पर्याप्त राजनैतिक सहयोग र नेपाली जनताको विश्वास पनि प्राप्त नभएजस्तो देखिन्छ । मेरा लागि यो महत्वपूर्ण चासोको विषय हो । प्रहरीलाई मानव अधिकारको पूर्ण सम्मान हुने गरी आर्ना महत्वपूर्ण कार्य निष्पक्ष रूपमा सञ्चालन गर्न नैतिक बल, क्षमता तथा अधिकार सुनिश्चित गर्नका लागि सरकार तथा राजनैतिक दलहरू सम्पूर्ण तहमा मिलेर काम गर्ने छन् भन्ने म अपेक्षा गर्दछु । प्रमुख जिल्ला अधिकारीहरूलाई पनि स्वतन्त्र रूपमा कार्य गर्न तथा तुरुन्तै प्रहरी परिचालन गर्न अधिकार हुनु पर्दछ ।

समावेशीको आवश्यकता:

नेपालको इतिहासमा पहिलो पटक सिमान्तिकृत जनताहरू आर्नो आवाज सुनिने र नेपाली समाजमा पूर्ण तथा समान रूपमा सहभागिताका लागि आर्नो प्रजातान्त्रिक अधिकारको अभ्यास गरिरहेका छन् । उनीहरूका सरोकारहरू वैधानिक छन् र म त्यसको समर्थन गर्दछु । शान्तिपूर्ण वातावरणमा अधिकारहरू अभ्यास गर्नु प्रजातान्त्रिक प्रक्रियाको महत्वपूर्ण तथा असल पक्ष हो । हिंसाको मार्गले अन्त्यमा सफलतातर्फ डोर्‍याउँछ भन्ने कुरामा मलाई विश्वास छैन ।

यो निर्वाचनलाई यसभन्दा बृहत्, लामो तथा बढी महत्वपूर्ण संविधान सभाको परिदृश्यमा केवल अन्तरिम कदम मात्र हो भन्ने बुझ्नु महत्वपूर्ण हुन्छ । हाल उठेका राज्यको पुनसंरचना जस्ता जटिल सवालहरूलाई जोडदारका साथ छलफल गरिनु पर्दछ । प्रतिनिधिमूलक संविधान सभाले यी महत्वपूर्ण सवालहरूलाई अधि बढाउन सक्छ भन्ने सुनिश्चित गर्न निरन्तर संवाद तथा सम्भौता आवश्यक हुन्छन् ।

समानुपातिक सूचीमा राजनैतिक दलको कोटाबाट निर्वाचनपश्चात सक्षम तथा जिम्मेवार व्यक्तिहरूको चयन नहुंदासम्म गम्भीर विभाजन उत्पन्न हुनेछ । चयन भएकाहरूले आर्नो सिमान्तिकृत समूहको सरोकारलाई प्रतिनिधित्व गर्नु पर्दछ ।

नेपाली जनताहरूले अत्यन्तै उत्साहजनक मार्ग रोजेका छन् भन्ने कुरा दोहोर्‍याउँदै म आर्नो अभिव्यक्ति अन्त्य गर्न चाहन्छु । म तपाईंहरूलाई के अनुनय गर्दछु भने तपाईंहरू विश्वमा आर्नो बढ्दो सम्मानलाई निरन्तरता दिनुहोस् र दीर्घकालीन शान्ति, समुन्नति तथा सबै नेपालीहरूका लागि प्रतिनिधित्वमूलक सहभागिताजस्ता दीर्घकालीन उद्देश्यहरूका लागि एकजुट हुनुहोस् । म तपाईंहरूलाई शुभकामना व्यक्त गर्दै निरन्तर सहयोग प्रदान गर्न चाहन्छु । साथै नेपालमा भइरहेका उपलब्धिहरूप्रति श्रद्धा व्यक्त गर्दछु । धन्यवाद ।